

Aşgabatda ozon gatlagyny dargadyan maddalar boýunça Monreal protokolyň nobatdaky düzedişiniň çäklerinde Türkmenistanyň hereketlerini ara alyp maslahatlaşmak boýunça pudagara duşuşyk geçirildi.

Duşuşykda Türkmenistanyň Daşky gursawy goramak ministrliginiň müdirliginiň başlygy Dowran Ýagmyrow çykyş etdi. Ol Türkmenistanyň global klimat we “ozon” ylalaşyklary boýunça işleýändigini belledi. Mundan başga-da, Türkmenistanyň BMG-niň Howanyň üýtgemegi baradaky Çarçuwaly konwensiýasynyň milli utgaşdyryjysy Batyr Ballyýew ozon gatlagyny gorap saklamak we howanyň üýtgemegi boýunça milli kanunçylygyň synyny hödürledi.

Mundan başga-da, birnäçe çykyşlaryň temasy köne enjamlardan sowadyjylary halkara gözegçilik, sanaw, gaýtadan ulanmak we ýok etmek çärelerine, häzirki zaman klimat enjamlarynyň bazarynyň seljerilmegine we ozon gatlagyny dargatmaýan alternatiw sowadyjlara, häzirki zaman klimat enjamlarynda energiýa tygşytlaýjy tehnologiýalara bagyşlandy.